

Regional Urdu Text Bulletin, Chhatrapati Sambhajnagar

Date: 08 March-2026

Time: 09:00-09:10 am

آکاشوانی چھترتی سمبھاجی نگر

علاقائی خبریں

تاریخ: ۸ مارچ ۲۰۲۶ء

وقت: ۹:۱۰-۹:۰۰

.....: سرخیاں

پیش ہیں خاص خبروں کی سرخیاں:

- ☆ خواتین کیلئے ایک ایسا معاشرہ تشکیل دیا جائے جہاں خواتین کو مساوی مواقع حاصل ہوں: عالمی خواتین دن کے موقع پر صدر جمہوریہ کی اپیل۔
- ☆ HPV ریاست گیر ویکسینیشن مہم آج خواتین دن سے شروع۔
- ☆ پنیہ شلوک اہلیادیوی ہو لکر قرض معافی اسکیم اہل اداروں کے زرعی قرض کیلئے نافذ: وزیر اعلیٰ کی تصدیق۔
- ☆ گھریلو گیس سلنڈر کی قیمت میں 60 روپے کا اضافہ۔
- ☆ اور۔۔۔ ٹی ٹوٹی کرکٹ عالمی کپ کے خطاب کیلئے آج بھارت۔ نیوزی لینڈ مقابلہ؛ جبکہ آل انگریڈ بیڈمنٹن ٹورنامنٹ کے فائنل میں لکشیہ سین داخل۔

اب خبریں تفصیل سے...

آج خواتین کا عالمی دن منایا جا رہا ہے۔ یوم خواتین کے موقع پر صدر جمہوریہ روپدی مرمون نے خواتین کو مبارکباد دی۔ انہوں نے اپنے پیغام میں کہا کہ خواتین معاشرے اور قوم کی ریڑھ کی ہڈی کی حیثیت رکھتی ہیں اور تعلیم یافتہ خود مختار اور با اختیار خواتین ایک خوشحال اور ترقی پسند قوم کی تعمیر میں اہم کردار ادا کر سکتی ہیں۔ یہ بتاتے ہوئے کہ خواتین نے تعلیم، سائنس، کھیل، فنون اور دفاع سمیت مختلف شعبوں میں اپنی صلاحیتوں کا مظاہرہ کیا ہے، صدر جمہوریہ نے ہم وطنوں نے اپیل کی کہ وہ ایک ایسا معاشرہ تشکیل دیں جہاں خواتین کو مساوی مواقع حاصل ہوں۔ اس مرتبہ کے یوم خواتین کا موضوع تمام خواتین اور لڑکیوں کیلئے منصفانہ کارروائی ہے۔

خواتین کے قومی کمیشن کی چیئر پرسن وجیارا ہٹکر نے خواتین کے عالمی دن کے موقع پر اپنی مبارکباد پیش کی ہے۔ راہٹکر نے خواتین کو مشورہ دیا کہ وہ اپنے اعتماد کو برقرار رکھیں اور قانون کے تحت انہیں دیئے گئے حقوق کا استعمال کرتے ہوئے آگے بڑھیں۔

خواتین کے عالمی دن کے موقع پر محکمہ صحت عامہ کے ذریعے ریاست گیر مہم میں مختلف سرگرمیاں شروع کی جا رہی ہیں۔ سروائیگل کینسر سے بچاؤ کیلئے HPV ویکسینیشن کی مہم آج سے شروع ہو رہی ہے۔ یہ پروگرام ممبئی میں وزیر اعلیٰ دیویندر پھڑنولیس، نائب وزیر اعلیٰ ایکنا تھ شندے اور نائب وزیر اعلیٰ سنیتر اپوار کی رہنمائی میں اور صحت و خاندانی بہبود کے وزیر مملکت پرتاپ راو جادھو کی موجودگی میں منعقد کیا گیا ہے۔ اس مہم میں ریاست کی نولاکھ 84 ہزار 414 اہل لڑکیوں کو ان کے والدین کی رضامندی سے مفت ٹیکہ لگایا جائے گا۔ یہ مہم ایک خصوصی مہم کے طور پر مسلسل تین ماہ تک چلائی جائیگی۔ اس موقع پر صحت عامہ کے شعبے میں نمایاں خدمات انجام دینے والی خواتین کو بھی اعزاز سے نوازا جائے گا۔

خواتین کے عالمی دن کے موقع پر اسپورٹس اتھارٹی آف انڈیا کی جانب سے چھترتی سمبھاجی نگر کے ڈویژنل اسپورٹس کمپلیکس میں مختلف سرگرمیوں کا انعقاد کیا جائے گا۔ یہ پروگرام مرکزی وزیر کھیل رکشا کھڑے کی موجودگی میں منعقد ہو رہا ہے۔ چھترتی سمبھاجی نگر ضلع انتظامیہ اور محکمہ تعلیم کے اشتراک سے خواتین کی دو پہیہ گاڑیوں کی ریلی کا اہتمام کیا گیا۔ ریلی صبح ساڑھے سات بجے کرانٹی چوک سے شروع ہوئی اورنگ پورہ علاقے میں مہاتما پھلے اور کرانٹی جیوتی ساوتری بانی پھلے کے مجسموں کو خراج عقیدت پیش کرنے کے بعد ریلی کلکٹر آفس کے احاطے میں اختتام پذیر ہوگی۔

خواتین کے عالمی دن کے موقع پر تلجا بھوانی مندر سنسٹھان اور محکمہ صحت کی جانب سے تلجا پور میں خواتین کیلئے ایک مفت طبی کیمپ کا انعقاد کیا گیا۔ اس کیمپ کو کل خواتین ملازمین کا پُر جوش رد عمل ملا۔

وزیر مملکت برائے دفاع سنجے سیٹھ نے کہا ہے کہ بدلتے ہوئے دور میں نوجوانوں کو مصنوعی ذہانت پر مبنی مہارتیں بھی حاصل کرنی چاہئیں۔ وہ کل پونے میں انسٹیٹیوٹ آف بزنس مینجمنٹ کے 15 ویں یوم تقسیم اسناد سے خطاب کر رہے تھے۔ اس موقع پر سوامی راما نند تیرتھ مراہٹواڑہ یونیورسٹی ناندیڑ کے وائس چانسلر منوہر چاسکر بھی موجود تھے۔ اس موقع پر سنجے سیٹھ نے کہا:

Byte: Union Minister Sanjay Seth

یہ خبریں آکاشوانی چھترتی سمبھاجی نگر سے نشر کی جا رہی ہیں۔

وزیر اعلیٰ دیویندر پھڑنولیس نے وضاحت کی ہے کہ ریاست بجٹ میں اعلان کردہ پنیہ شلوک اہلیہ دیوی ہوکر قرض معافی اسکیم کسی بھی اہل ادارے سے لیے گئے قرض پر نافذ ہوگی۔ وہ کل ناگپور میں صحافیوں سے خطاب کر رہے تھے۔ وزیر اعلیٰ نے کہا کہ یہ قرض معافی بینکوں کیلئے نہیں ہے بلکہ کسانوں کیلئے ہے اس لیے اس پر عمل کا طریقہ تیار کیا جا رہا ہے تاکہ کسان اس اسکیم سے حقیقی معنوں میں فائدہ حاصل کر سکیں۔

ریاست کے پہلے X SIO Intelligent Integrated Advanced Industrial Manufacturing Park کا سنگ بنیاد کل ناگپور میں وزیر اعلیٰ دیویندر پھڑنولیس نے رکھا۔ انھوں نے کہا کہ ریاستی حکومت کی صنعت کی حمایت کی پالیسی کی وجہ سے مینوفیکچرنگ سیکٹر ایک مثبت رخ اختیار کر رہا ہے۔ اس پروجیکٹ کے ذریعے ریاست میں آٹھ ہزار 142 کروڑ روپے کی سرمایہ کاری کی جا رہی ہے اور اس کا مقصد ریاست میں 35 ہزار سے زائد ملازمتیں پیدا کرنا ہے۔

چھترتی شیواجی مہاراج محصول سادھان کیمپ مہم کل سے شروع ہوئی۔ ضلع کلکٹر آشیما متل نے جانہ ضلع کے بدنا پور تعلقے کے باؤنے پانگری میں مہم کا افتتاح کیا۔ انھوں نے کہا کہ یہ عوام پر مبنی انتظامیہ کا آغاز ہے۔

لاٹور ضلع کے احمد پور تعلقے کے کن گاؤں میں منعقدہ سادھان کیمپ کا افتتاح وزیر تعاون بابا صاحب پاٹل نے کیا۔ کیمپ کو شہریوں کی جانب سے بھرپور رد عمل ملا۔ رکن اسمبلی پرکاش سولنکے نے کل بیڑ تعلقے کے نرڈ میں اس سادھان کیمپ کا افتتاح کیا۔

گھریلو گیس سلنڈر کی قیمت میں 60 روپے کا اضافہ کر دیا گیا ہے۔ یہ نئی قیمتیں میٹر و شہر میں لاگو کر دی گئی ہیں۔ کمرشیل LPG سلنڈر کی قیمت میں بھی 115 روپے کا اضافہ کر دیا گیا ہے۔

ہندوستان پیٹرولیم کمپنی نے واضح کیا ہے کہ آبنائے ہرمز میں شینگ لین کی بندش کی وجہ سے پیٹرول اور ڈیزل کی فراہمی میں رکاوٹ کی خبریں مکمل طور پر بے بنیاد ہیں اور بھارت کے پاس ایندھن کے کافی ذخائر اور متبادل فراہمی کے ذرائع موجود ہیں۔ کمپنی نے ٹویٹ کیا ہے کہ شہری افواہوں پر یقین نہ کریں اور پیٹرول پمپوں پر بھیڑ نہ لگائیں۔

ٹی ٹوئنٹی کرکٹ عالمی کپ کا فائنل مقابلہ آج بھارت اور نیوزی لینڈ کے مابین کھیلا جائے گا۔ یہ میچ احمد آباد کے زیندر مودی اسپورٹس کمپلیکس میں شام سات بجے شروع ہوگا۔

بھارت کے لکشیہ سین آل انگلینڈ اوپن بیڈمنٹن ٹورنامنٹ کے مردوں کے سنگلز کے فائنل میں داخل ہو گئے ہیں۔ کل منعقدہ سیمی فائنل میں لکشیہ سین نے کینیڈا کے وکٹر لائے کو 15-21، 21-18، 16-21 سے شکست دی۔ لکشیہ کا مقابلہ آج ٹورنامنٹ کے فائنل میں چین کے لن چونئی کے تھے پئی سے ہوگا۔ مقابلہ بھارتی وقت کے مطابق شام پانچ بجے کھیلا جائے گا۔

رنگ پنچی کا تہوار آج منایا جا رہا ہے۔ ریاست کے کچھ مقامات بشمول ناسک، اہلیانگر اور شولا پور میں دھلنڈی کے بجائے آج رنگوں سے کھیلنے کا رواج ہے۔ ناسک میں اس تہوار کیلئے پیشوا دور کی ایک راہداری یعنی زمین کے اندر کم اونچائی کے حوض کو کھول کر ان کی صفائی کی گئی۔ شہر میں اس طرح کے آٹھ حوض ہیں جن میں رنگ بھر کر رنگ پنچی منائی جاتی ہے۔

سنت کانف ناتھ کی یاترا آج سے اہلیانگر ضلع کے مڈھی میں شروع ہو رہی ہے۔ کانف ناتھ کی سنجیوں سادھی کے درشن کیلئے عقیدت مندوں کا ہجوم ہے، اور مندر کی جانب سے ان کی سہولت کیلئے تمام انتظامات کیے گئے ہیں۔ یہ یاترا گڈی پاڑا تہوار تک جاری رہتی ہے، اور اسے ہندو مسلم اتحاد کی علامت کے طور پر بھی جانا جاتا ہے۔

چھترپتی سمبھاجی نگر شہر میں رمضان المبارک کے مہینے میں کھانے پینے کی مختلف دکانوں اور اسٹالوں سے سبجے ہوئے بڈی لین علاقے میں کل INTAC کی جانب سے ایک ہیرٹیج فوڈ واک کا انعقاد کیا گیا۔ بزرگ تاریخ داں ڈاکٹر دلاری قریشی نے کھانے کے لوازمات کی تاریخ اور شہر کے پکوانوں کی روایت اور ورثے کے بارے میں تفصیلی معلومات دیں۔ اس موقع پر میئر سمیرا جاور کر بھی موجود تھے۔

ناندیہ ضلع کے مالیکاؤں ضلع پریشن اسکول کے صدر جمہوریہ ایوارڈ یافتہ معلم شیوا کامبلے کو ریاستی حکومت کے ساتھ تین لوک شاہرانا بھاؤ ساٹھے چتر سادھنا پرکاشن سمیٹی کے ممبر سکرٹری کے طور پر منتخب کیا گیا ہے۔ شیوا کامبلے گزشتہ کئی سالوں سے تعلیمی، ادبی، ثقافتی اور سماجی شعبوں میں کام کر رہے ہیں۔ انابھاؤ ساٹھے کے ادب کی سات جلدیں شائع ہو چکی ہیں، اور شیوا کامبلے نے اس میں بڑا تعاون کیا ہے۔

.....سرخیاں.....

اور آخر میں اس پلیٹن کی خاص خبریں ایک بار پھر...

- ☆ خواتین کیلئے ایک ایسا معاشرہ تشکیل دیا جائے جہاں خواتین کو مساوی مواقع حاصل ہوں: عالمی خواتین دن کے موقع پر صدر جمہوریہ کی اپیل۔
- ☆ HPV ریاست گیر ویکسینیشن مہم آج خواتین دن سے شروع۔
- ☆ پنیہ شلوک اہلیا دیوی ہولکر قرض معافی اسکیم اہل اداروں کے زرعی قرض کیلئے نافذ: وزیر اعلیٰ کی تصدیق۔
- ☆ گھریلو گیس سلنڈر کی قیمت میں 60 روپے کا اضافہ۔
- ☆ اور۔۔۔ ٹی ٹونٹی کرکٹ عالمی کپ کے خطاب کیلئے آج بھارت۔ نیوزی لینڈ مقابلہ؛ جبکہ آل انگریڈ بیڈمنٹن ٹورنامنٹ کے فائنل میں لکشیہ سین داخل۔

اس کے ساتھ ہی آکاشوانی سے علاقائی خبریں ختم ہوئیں۔

ان خبروں کو آپ AIR چھترپتی سمبھاجی نگر یوٹیوب چینل پر دوبارہ کسی بھی وقت سن سکتے ہیں۔
